

అజ్ఞాన కథలు



• వ న శ్రీ •

‘తెల్లారే సమచ్చరాది పండగంట! అబ్బో! అబ్బో! అమ్మగారు ఏమేమి అప్పచ్చులాండు దొమరి! సక్కిడాలు, గారలు, పూర్ణాలు, తునకలు-ఉప్! అదేంది? ఆటన్నిటిమీద బావుంటయ్ బెల్లపు బూరలు. సజ్జబూరలయితే మరీ బావుంటయ్. అమ్మగారు తప్పకుండా వొండుద్ది. మద్దేన్నం గొడ్డకాడికి పోయేటప్పుడు చరాయి జేబులో రెండు - మూడు - కాదు నాలుగు సజ్జబూరె లేసుకొనిపోవచ్చు. గొడ్డను చెరో వోలి, వొడ్డున కూకోని వొక్కొక్కటే తిన్నాక చెరోని ఎర్రనీళ్ళు తాగితే ఎంత బాగుంటుంది?’

అసలా రాత్రి రామిగాడికి నిద్దరే పట్టలా. ఎప్పుడెప్పుడు తెల్లవారుండా, ఎప్పుడు లేద్దామా అన్న ఆలోచనా, ఆ ఆలోచన తాలుకు సజ్జబూరెలా ఆ రాత్రంతా వాడికి చక్కలిగింతలు పెట్టినై.

పదకొండేళ్ళ రామిగాడు నిరుటి ఏరువాక పౌరమినుంచీ రెండు సలకలగింజలకు జీతానికి కుదురుకొన్నాడు చౌదరయ్యగారింట్లో. రామిగాడ్ని చౌదరయ్యగారి కాళ్ళదగ్గర, అన్నపూర్ణమ్మగారి చేతుల్లోను అప్పగించేసి, వాడి అయ్యా, అమ్మానలు గురు పిల్లల్లో బస్తీకి చేరారు రిక్తా లాక్కుని బతికటానికని.

పండగనాడు బలే వువారుగా వున్నాడు రామిగాడు. తెల్లవారుయూమున నాలుగు గంటలకే లేచి, ఆ లంకంత యింటినీ, దొడ్డినీ వొక్క బిరున వూడ్చి ఎత్తిపోశాడు.


అన్నపూర్ణమ్మగారు దంచమన్న అడ్డెడు సజ్జలూ వొక్క బిసువున కుమ్మివేశాడు. అలా దంచుతూన్నంతసేపూ వాడికి నూనెలో వుడుకు తూన్న సజ్జబూరలు కళ్ళలో కన్పించివుంటయ్! అంతిపెద్ద రోకల్లో అడ్డెడు సజ్జలూ ఆమాంతంగా ఆరగంటలో పిండికొట్టిన రామిగాడ్ని చూస్తే దేనికీ ఆశ్చర్యం కలగని అన్నపూర్ణమ్మగారికే ఆశ్చర్యం వేసింది.

తను తినబోయే తియ్యటి సజ్జబూరెలను తలుచు కుని వుప్పొంగిపోతూన్న వాడి మనసుకు అరిచేతుల్లో పొంగివుబ్బిన బొబ్బలు పట్టలేదు.

అంత చెలాకీగా పనిచేస్తూన్న జీతగాడ్ని చూసి—

“ఓరి నీ జిమ్మబడి! రోజూ యింత కుశాలుగా చెయ్యవేరా?” అంది మురిపెంగా అన్నపూర్ణమ్మగారు.

“ఏందమ్మగారూ! అట్టంటారూ. ఇయ్యాల పండగ్గాదంటమ్మగారూ.” అని అన్నప్పడు



నున్నటి, గుండ్రటి సజ్జబూరలు రామిగాడి హృదయాన్ని తాకి చక్కలిగింతలు పెట్టివుంటాయి. ముసి ముసినవ్వులు నవ్వుతూ అమ్మగారికేసి అదో మాదిరిగా చూసి, క్రింది పెదవిని నాలుకతో తడుపుకొన్నాడు. ఆ నవ్వులోని అంతర్ధాన్ని అర్థం చేసుకోలేనంత వెర్రిఘటం కాదు అన్న పూర్ణమ్మగారు. ఆవలిస్తే పేగులు లెక్కపెట్టగల ఆమెగారికి పదకొండేళ్ల జీతగాడి మనసును అర్థం చేసుకోగలగడం వొక లెక్కలోది గాదు.

ఇంట్లో పని కాగానే రామిగాడు వెచ్చాలు తీసుకురావటానికి చాదరయ్యగారితో బజారుకు వెళ్లాడు.

చిల్లరకొట్టు షావుకారు బంగారయ్య కెట్టి మంచిబెల్లం అచ్చులకు అచ్చులు పగలగొట్టాంటే రామిగాడికి దవడలకింద నీళ్లు వూరినై.

చాదరయ్యగారు చూడకుండా రామిగాడు కెట్టిని చూసి చెయ్యిచాపి ఆశగా చూశాడు. కెట్టి అడుగు బొడుగు యింత రామిగాడి చేతిలో విదలించేడు. ఆ పెట్టిందంత అమాంతం నోట్లో బొక్కుకొని, చప్పరించి, అందులోని బెల్లంతలుకు సారమంతా కరిగి లోపలికి పోగా మిగిలిన యీతాకు ముక్కల్ని, జీలకర్రపాలుసుల్ని బయటికి వూసేశాడు. షావుకారు తూస్తూన్న కొత్త బెల్లం అచ్చువాడి హృదయంలో దేన్నో కదిలించివేసింది. ఎదురుగా ముక్కుకొచ్చుకుంటూ, గజ్జిపాకులు గిల్లకొంటూ కూర్చున్న బంగారయ్య కెట్టి కొడుకు బుల్లోడ్ని చూడగానే రామిగాడికి అదోలా అనిపించింది.

తనే ఆ బుల్లోడయితే ఆ బెల్లం అచ్చుకు అచ్చు అమాంతంగా ఎగరేసికొని ఎత్తుకెళ్లి ఎలా తినేవాడో బాబూ అనుకున్నాడు.

ఇతర సామానులతో సహా వో కట్టెడు కొత్త బెల్లం అదీ కొని మూటకట్టి చాదరయ్యగారు—

“ఓరేయ్! రామిగా, మోస్తావుట్రా?” అనీ అనకముందే “ఓ” అంటూ రామిగాడు మూటను ఎగరేసి నెత్తికెత్తుకున్నాడు.

ఉత్సాహంకొద్దీ ఎత్తుకొన్నాడే కాని, పైనున్న బరువుకు రామిగాడికి మెడజీవాలు పీక్కుపోతూన్నాయి. ఎర్రటి బెల్లం అచ్చుమాడుకు వొరుచుకుంటుంటే, అంత తీపులోనూ వాడికి వళ్లు పులకరించిపోతూంది. మూటకున్న చినుగులోగుండా సందు చేసుకుపోయి రామిగాడిమాపుడువేలు బెల్లం అచ్చును గోముగా గీరుతూంటే వాడినాలుక పళ్ళెసందున దేన్నో వెతుకుతూంది.

మధ్యాహ్నపు భోజనాలు కాగానే అన్న పూర్ణమ్మగారు పిండివంటలు వండే కార్యక్రమంలో మునిగిపోయింది. బువ్వతాగి, గిన్నె కడిగి బోరించి సావిట్లో పచ్చగడ్డి మోపుమీద తోపీగా కూర్చున్న రామిగాడు వంటింట్లోనుంచి అమ్మగారి కేక వినపడగానే పరుగెత్తాడు.

అన్న పూర్ణమ్మగారు బెల్లం రోట్లో వేసి పోటు వెయ్యమంది. పోటు వేస్తూంటే ముక్కలు ముక్కలుగా విడిపోతూ గుజ్జుగుజ్జుగా బెల్లం రోకలికి అతుక్కుంటూవుంటే రామిగాడు మనసు ‘ఇది-ఇది’ గా అయిపోతూంది. అన్న పూర్ణమ్మగారి ముగ్గురు పిల్లలూ రోటిచుట్టూ చేరి మారం చేస్తున్నారు. వాళ్లమ్మ పెట్టిన బెల్లపు ముక్కల్ను చీకుతూపిల్లలు గెంతుతూంటే రామిగాడు వాళ్లను వుషారు చేస్తున్నాడు—

అబ్బాయిగారి ముక్కకంటే అమ్మాయిగారిదే పెద్దదని, బుల్లెబ్బాయిగారు అప్పుడే తినేశారనీ అంటూ తినాలనే తనకోర్కెను తింటూన్న వాళ్ళ ద్వారా పాపం రామిగాడు తీర్చుకుంటూంటే— “ఓరేయ్! తిన్నగా పోటువేయరా?” అని జీతగాణ్ణి హెచ్చరించింది అన్న పూర్ణమ్మగారు.

బెల్లపు పాకం కాగుతూంటే, రామిగాడి హృదయం కుతకుతలాడిపోయింది. సజ్జ పిండివేసి కలిపిన పాకం బావలుసాగుతూంటే రామిగాడిజిహ్వా వూటలు వూరింది. అన్న పూర్ణమ్మగారు, ఆత్రంగా ఎగబడ్డ పిల్లలచేతుల్లో ఆపచ్చిపిండే తలాకొస్త వేసి బయటికి పంపించివేసింది.

రామిగాడ్ని పిలిచి “ఓరేయ్! రామిగా; నీ గుడ్డలు నీవూ మండ! ముంజుకంపు కొట్టూన్నాయిరా. పండగపూటన్నాను బ్రం గా వుండరా. సావిట్లో దండెం మీద చిన్న బ్బాయి చొక్కా వొకటివేశాను. అది తొడుక్కోరా.” అంది అరివాణికున్న మసి కడుగుతూ.

అమ్మగారు అన్న ఆమాటలకు రామిగాడికళ్ళు అంత పెద్దవిగా అయినై. వొక్కగంతులో నీళ్ళు గాబుదగరకు పోయాడు. ఎండకు కాగివున్న నీళ్లను గభగభో నాలుగుచెంబులు వంటిమీద కుమ్మరించుకొన్నాడు. రామిగాడితల్లి తండ్రి వెళ్తూయిచ్చి పోయినలాగూ, అన్న పూర్ణమ్మగారిచ్చిన, గూళ్ళు చినిగిపోయిన చొక్కావేసుకొని సంవత్సరాది పండక్కు ముస్తాబయినాడు.

బాగా అంటకత్తిరించినవాడి జుట్టూ, పెద్దనొసలూ, ప్రత్యేకంగా వుంటాయి. చామనచాయ అయినా వాడి మొఖం కళకళలాడ్తూవుంటుంది.

ఆ మొరకకళ్ళూ, కోలేరువేసిన టు గా ముక్కూ, చిన్ననోరూ, గుండ్రని పెదవులూ తీర్చి దిద్దినట్టుగా వుంటాయి. విశాలమైన ఆ కళ్ళూ; నిశితమైన చూపులూ ఎవరినైనా యిట్టే ఆకరిస్తాయి. చక్కటి గుండ్రని విశాలమైన వాడికళ్ళల్లో ఏవో తళుకులు కదుల్తూవుంటాయి. కొత్త చొక్కా ఎగాదిగా చూసుకుంటూ, చొక్కా చినుగును దాచుకుంటూ, జారిపోతూన్న లాగును వెకిలాకుంటూ, కారు తూన్న ముక్కును వెకిచీచుకుంటూ రామిగాడు ఆరోజంతా ఎంతో వుత్సాహంగా వున్నాడు.

అన్నపూర్ణమ్మగారు పొయ్యిమీద నేతిగిన్నె ఎక్కించి సజ్జబూరలు వండుతూంది. ఎదురుగా రామిగాడు చుట్టూ పిల్లల్ను చేర్చుకొని కబుర్లు చెప్తూన్నాడు. కాని వాడిమనసు తినబోయే తియ్యటి సజ్జబూరలమీద, కళ్లు నూనెలో పొంగుతూన్న వాటి మీదనే వున్నాయి.

మొదట వేసిన తునకలు రెండూ సరిగా రాక పోయేసరికి అన్నపూర్ణమ్మగారు చిరుబుర్రుమంటూ జీతగాడిమీద విరుచుకుపడింది.

“ఓరి! నీ దెవసంగానూ; ఎదురుగా కూర్చుని నీ పాడేం బిగించుకొన్నావురా? నీ మాపూ నీవూ మండ్లిపోనూ. అట్లా సావిట్లొక్కి చావరాదురా? అన్నట్లు యీ పూట నేదెకు కుడితి పోశావురా?” ఎలాగైనా వాణ్ని అక్కడ్నుంచి పంపాలనే ప్రయత్నంలో అంది.

అన్నపూర్ణమ్మగారు దేన్ని వుద్దేశించి అంటుందో పూర్తిగా అర్థం కాకపోయినా రామిగాడికి అక్కడ్నుంచి వెళ్లాలనేది మాత్రం తెలిసింది. నేదెకు కుడితిపోయటానికి లేచివెళ్లాడు.

జీతగాడు వెళ్లక ఆమె గారు — “ఆరి! వీడి దిష్టి కళ్లు మండ్లిపోను! ఆ మాపు పడితే యింకా తునకలు రావడమే?” అనుకొని మెటికలు విరుచుకొంది. పెద్దమ్మాయిని పిలిచి చీపురు తెప్పించి పొయ్యి చుట్టూ ముమ్మాటు తిప్పి దూరంగా పారేసి; తుపుకు తుపుకునా పొయ్యిలో వూసి, పెటికి పెటికి మెటికలు విరిచింది. ఈలోగా నూనె బాగా కాగడంచేత నేమో వండినవన్నీ సవ్యంగానే వచ్చాయి.

ఇంతలోనే, పచ్చిపిండి అతిగా మింగిన చిన్నోడు “అమ్మా కరువులో నెప్పే” అంటూ వచ్చాడు.

“ఇంకేం? వాడి పాపిష్టి కళ్లు ఆ పిండి మీద కూడా పడినై! మానాయనే!” అంటూ కొడుకుని దగ్గరకు తీసుకుని, వాడి చుట్టూ చీపురు మూడుసార్లు

తిప్పి, ఇంత వుప్పు, మిరపకాయలూ పొయ్యిలో వేసింది.

సావిట్లొక్కూ కూర్చుని వంటింట్లో వుడుకుతూన్న పిండివంటల వాసన్ను పీలుస్తూ ఆనందిస్తూన్న రామి గాడి దగ్గరకు పెద్దమ్మాయి చిట్టి, నోరు తెరవకుండా తింటూ, కుడిచేతిలోవున్న అప్పచ్చిని పరికిణీచాటున దాచుకొని వచ్చింది.

చిట్టి పరికిణీలో దాచుకున్నదాన్ని పసిగట్టి ఎలాగైనా చిట్టిని బుట్టలో వేసుకోవాలనే ప్రయత్నంలో పడ్డాడు రామిగాడు.

చిట్టి నెనకాలే చిన్నోడు సజ్జబూరలు నోటికి కరుచుకొని వచ్చాడు. అది చూసి చిట్టి చిన్నోణ్ని మందలించింది. రహస్యంగా చిన్నోడి చెవులో వూదింది—చొక్కాచాటున పెట్టుకోమని.

“అమ్మాయిగోరూ! మీ చేతిలో వున్న తాయం కనుక్కోమంటారా?” తినాలనే కోర్కె వాడి హృదయాన్ని వేధించింది. “కొకమ్మ పెట్టుందో; పిచ్చికమ్మ పెట్టుందో?” అంటూ కళ్లు మూసుకుని చెయ్యి చాడేడు.

“ఒరేయ్! నీకళ్లు దిష్టికళ్లురా! నీకు మాపిం చకుండా తినమని మా అమ్మ చెప్పింది.” అమాయకంగా అనేసింది ఆరళ్ళచిట్టి.

అది విన్న రామిగాడు తన కళ్ళ నోసారి నలుపుకున్నాడు. తన కళ్ళేమైనా మారిపోయినవేమోనని తడిచిచూసుకున్నాడు. దిష్టికళ్ళంటే ఏమిటో చెప్పమని వాడి మనసును హృదయం వేధించింది. అందుకే కామాల అమ్మగారు తనని అక్కడ్నుంచి అంత విసరుగా వెళ్లిపొమ్మంది. వండేటప్పుడు తను మాస్తే సజ్జబూరలు చెడిపోతాయా? మాయమాతాయా? అవి తినేప్పుడు తనుమాస్తే తియ్యటిసజ్జబూరలు చేదయిపోతాయా? ఆ ప్రశ్నల్లో వాడి చిన్ని బుర్ర సతమతమయి పోయింది.

అయితే పోయిన వుగాదిపండకు అమ్మ సజ్జబూరలేకదూ వండింది. వండుతూంటే తను దగ్గరే కూర్చున్నాడుగా మరి. అమ్మ ఎప్పుడూ చెప్పలేదేం తనవి దిష్టికళ్ళని. ఎక్కడో వందలమైళ్ళ దూరంలోవున్న అమ్మా, అయ్యో, అక్కా, చిన్న తమ్ముడూ, చిట్టిచెల్లాయి వాడి కళ్ళలో కదిలారు. ఆత్మీయులతాలూకూ మధురస్మృతులు వాడి లేతహృదయంపైన పరుచుకొన్నై.

చిన్నోడు మంచినీళ్లు తాగి వచ్చేసరికి మంచం మీద పెట్టివెళ్లిన అప్పచ్చి కాస్తా మాయమైంది. వాడు ఏడుస్తూ వెళ్లి అమ్మకు చెప్పకొన్నాడు. కను

గుసుంటూ వచ్చింది అన్న పూర్ణమ్మగారు. జీతగాడ్డి నిలదీసి అడిగింది. దొంగవెనకా! అట్లాంటి పనులు చేస్తే చేతులు విరగ్గడతా నంది. ఆ మాటూ అదీ అంతా దొంగమాపే నంది.

“అమ్మగారూ! నే నసలు చూడలేదండి! దాన్ని నే తీయలేదండి. అమ్మతోడండీ” అంటూ నెత్తిన చేయి పెట్టుకొని వొట్టేసుకున్నాడు అమా యకంగా పదకొండు సంవత్సరాల రామిగాడు.

“ఛా! వెనకా! పైగా అబద్ధాలూ, వొట్టూను; ఎవ్వరూ తీయకపోతే సజ్జబూరెకు రెక్క లొచ్చి ఎగిరిపోయిందా ఏం!” రుసరుస లాడ్నూ అన్న పూర్ణ మ్మగారు రంటూవుంటే—అరుగు పక్కన నల్లకుక్క కసకసా దేన్నో నములుతూంది! నిస్సహాయతతో నిండిన రామిగాడి కళ్లలో గిరున నీళ్లు తిరిగినై.

* * *

“ఒరేయ్! రామిగా యిక్కడున్నట్లుగా రావాలి. రాగానే నీకు అప్పచ్చులు పెట్టాను. పాపం! పొద్దుట్నుంచీ కనిపెట్టుకొని వున్నావ్.” సజ్జబూరెల మాటను రామిగాడి చేతికిస్తూ అంది అన్న పూర్ణమ్మగారు. ఉత్తరప్పాలాని మామిడితోపు దగ్గరవున్న వంగమళ్ళకు నీరు కట్టిస్తూన్న చాదర య్యకు గర్భవత్ని అన్న పూర్ణమ్మ జీతగాడిచేతికిచ్చి పిండివంటకాలు మాటకట్టి పంపించింది.

దొరసానమ్మగారు సజ్జబూరెలు పెట్టుందని కొండంత ఆశతో ఎదురుమాస్తున్న రామిగాడికి మళ్ళీ పని తిగిలింది. ఆ పెట్టే వేవో యిప్పుడే పెట్టే, తింటూ ఎంతో చక్కగా పొలం పోయేవాడ్ని గదా అనుకున్నాడు. అయినా, రాగానే పెట్టానందిగదూ! అయితే తొందరగా నెళ్ళిరావాలి. ఎంత తొందరో తిరిగొస్తే అంత తొందరో బూరెలు తినొచ్చు! పొలం పోయి వచ్చినందుకు యింకా రెండేక్కువే అమ్మ గారు యివ్వొచ్చు! యిప్పుడే అడిగితే తక్కువే యివ్వొచ్చు! అలా ఆలోచనలో పడి పరుగెత్తుతున్న మనసుతో వాడి కాళ్లు పందెం వేసివై. అన్న పూర్ణ మ్మగారు రిచ్చిన మూట భుజాన వేసుకొని పరుగుకు లంకించుకొన్నాడు. వీధి దాటి మలుపు తిరిగి రోడ్డెక్కాడు. పెద్దకాలవవంటెన దాటి, కట్ట ఎక్కగానే వాడి మెదడులో వొక వూహ మెరు పులా మెరిసింది. మూట దించి మెల్లగా విప్పాడు. అసలే పెద్దవైన వాడికళ్ళు మరీ పెద్ద వైనయ్. హృదయం ఆనందంతో నిండిపోయింది. నోరు వూరుతూంది! పెదాలు తడుపుకొన్నాడు. బాగా వుబ్బి పొంగివున్నయ్ బూరెలు—ఒకటి— రెండు... మొత్తం వొకటి తక్కువగా పది!

రూ. 2500 ఉచితము



మీరు కోరినది పొందండి.

నీ విపుణేమీ బెంగపడనక్కరలేదు. ఈ ఉంగ రము ధరించుటవలన అందరు వశ్యులగుదురు. వ్యాపారము, పందెము, పరీక్షలు మొదలైన వాటిలో ఇది జయము చేకూర్చును. గొణానికి పుత్రుడుదయించున. చనిపోయినవారిలో సంభాషించవచ్చు. తాత తండ్రులు దాచిన రహస్య ధనముల సంగతి నీకు కలలో తెలియచేయును. దుష్ట నక్షత్రాల చెడుఫలాలను అణచివేసి, అపాయకరమైన రోగాలనుంచి రక్షించును. ఇటు సూర్యుడటు ఉదయించవచ్చుగాని ఈ ఉంగరం శక్తి ఎన్నడూ వృధాకాదు. నూటికి 100 పాళ్లు విజయం లభించును. వెల 12 అణాలు ప్రత్యేకం రూ. 2. ఇంకా ప్రత్యేకాధిక్యమైన శక్తివంతమైనది రూ. 2-12-0.

ఇది అబద్ధమని రుజువు చేసినవారికి రూ. 2500 బహుమతి ఇవ్వబడును. నచ్చనిచో ధర నాపసు చేయబడును. ఇంగ్లీషులోనే ఉత్తర ప్రత్యుత్త రాలు జరపండి.



BENGAL MAGIC HOUSE
Sitla Temple, (D-191/15)
AMRITSAR.

అందులో వొకటి తింటే ఆయనగారు కనుక్కోవచ్చుగాయేం! ఇంటికొచ్చాక అమ్మగారు జీతగాడు ఎన్ని తీసుకొచ్చాడని అడిగితేనో? అమ్మా! యింకేమన్నావుండీ?

ఆ ఆలోచనకే రామిగాడిగుండెలు దడదడలాడిపోయినై. రెండు చేతులనిండా సజ్జ బూరెలు తీసుకొని పెదాలకొనించుకొన్నాడు. వాడికి తెలీకుండానే వాడి నాలుక వాటిని తడిచిచూసింది. అమ్మా! ఎంగిలి చేస్తే పాపంకాదూ! కళ్ళు పోవూ? ఆ భావన రాగానే అస్తమిస్తూన్న సూర్య భగవానుని చూసి చంపలువేసుకొన్నాడు. మళ్ళీ భద్రంగా మూటకటి బుజానవేసుకొని చౌదరయ్య గారి వంగతోట కేసి దారితీశాడు. చౌదరయ్య గారికి బూరెల మూటయిచ్చి యింటిముఖం పట్టాడు రామి గాడు.

కోడ్డునే వెళ్ళితే ఆలస్యం అవుతుందని, అడ్డ దారినవున్న కాలవకట్టనే వెళ్ళాలని చేలకు అడ్డంపడి చకచకా నడుస్తూన్నాడు. నెర్రెలు విచ్చిన గతుకు లూ, గండుకొట్టినగట్టూ చెంగు చెంగున దాటిపోతూ న్నాడు. తినబోయే సజ్జబూరెలు తా లూ కూ వాడి ఆశలు చెలరేగుతున్నయ్. సంస్కృతీకట్టు తెరలు తెరలుగా అలుముకుంటూన్నయ్. కొట్టివేసిన గడ్డి కడియములూ, కోసివేసిన జనపమోళూ, విరగ కాచిన మామిడితోటా, ఏపుగా పెరిగిన వంగమళ్ళూ, సజ్జబూరెలుతింటూ కూలీలను అదమాయించుతున్న చౌదరయ్య ఆ చీకట్లో మసక మసగా మాయమయి పోతూన్నారు.

దూరంగా చీకట్లో మునిగిపోతూన్న వూరూ, చౌదరయ్య గారింటికేసి దీక్ష గామాస్తూ చరచరానడు స్తూన్నాడు; పదకొండేళ్ల రామిగాడి చిట్టిబుర్రలో తినబోయే తియ్యటి సజ్జబూరెలు తాలకూ మధుర స్మృతులు వువ్వెత్తుగా లేచి పడ్తున్నయ్. ఆనందంతో పరవశత్వం చెందుతూన్న వాడి హృదయానికి కాళ్ళకు గుచ్చుకుంటూన్న జనపమోళూ, చిల్లిగవ్వలూ బాధకలిగించడంలేదు.

మెల్లగా దిగి పంట కాలవదాటి మళ్ళీకట్ట ఎక్కి రామిగాడు తక్కువ ఆగిపోయాడు. వాడిగుండెల్లో ఏదో పట్టుకున్నట్టయింది. ఎదురుగా చీకట్లో నుంచున్న రెండు తాటిచెట్లూ, వాటి మధ్యగా పెరిగిన నిలువెత్తు పుట్టా వాడి కళ్ళలో కదిలి వాడి లేతమనసును కలవర పెట్టింది. కళ్ళు వోసారి గట్టిగా నులుముకున్నాడు. సజ్జబూరెలతో నిండిన అన్నపూర్ణమ్మగారి చేతులు వాడ్ని ఆప్యాయంగా ఆహ్వానించివై. అంతే, మళ్ళీ పరుగు లంకించుకొన్నాడు రామిగాడు—

రెండు పోతు తాటిచెట్లమధ్య పుట్టపైన పడగ విప్పి నాట్యంచేస్తున్న నాగుపాము వాడి దిష్టికళ్ళకు కన్పించలేదు! నాలుకలు చాచుతున్న నాగేంద్రుడు వాడి పాపిష్టికళ్ళకు కన్పించలేదు! కోరలు చాచిన త్రాచుపాము వాడి దొంగమాపులకు కన్పించలేదు! విషం కక్కుతున్న కాలసర్పం వాడి దిష్టికళ్ళకు కనిపించలేదు! చేతులు చాచిన పాపిష్టి మృత్యువు వాడి దిష్టికళ్ళకు కన్పించలేదు!

పదకొండు సంవత్సరాల జీతగాడి భౌతిక దేహం, కటికిచీకట్లో ఆ నిలువెత్తు పుట్టపక్కన వాలి పోయింది.

తీర్చిదిద్దిన రామిగాడి విశాల నేత్రాలకు మరి ప్రపంచం కన్పించలేదు.

ఎక్కడో కొన్ని వందలమైళ్లదూరంలో ఏదో పట్టణంలో వుగాదిపండగనాడు కూలీలేక కూడులేక కునికిపాట్లు పడ్తున్న వో రిక్షావాడి గుండెలు కలుక్కుమన్నయ్.

సంవత్సరాది పండగనాడు అన్నపూర్ణమ్మగారి వంటింట్లో వుట్టిమీద వున్న బుట్టలో రెండు సజ్జ బూరెలు మిగిలిపోయినై.

వేటూరి—

సుందరశాస్త్రిగారి

సువర్ణ సుందరరసము

సర్వసవామేహములకుసంజీవి.

గుణము ప్రత్యేకము

అనుభవసిద్ధము. ఇంజెక్షన్లు అవసరం

లేదు. ఎటువంటి సవామేహాలనైనా

కుదుర్చును.

50 మాత్రలు రు. 5.

ఆర్డరసాయనశాల, ముక్త్యాల